

कार्रवाई: गोरिया टोली में नकली पर ब्रांडेड का स्टिकर लगाकर बेचने वाला दुकानदार गिरफ्तार, 1 लाख की नकली टाइटन घड़ी मिली

पटना



कोलकाता-दिल्ली से नकली घड़ी मंगवा बड़ी छूट पर बेचता था।

ब्रांडेड का स्टिकर लगाकर ऊंची कीमत पर नकली घड़ी बेचने वाले दुकानदार को पुलिस ने गिरफ्तार कर लिया। कोतवाली थाने की पुलिस ने गोरिया टोली से नकली घड़ी बेचने वाले दुकानदार राज कुमार को गिरफ्तार कर लिया। राजकुमार परसा बाजार का रहने वाला है और गोरिया टोली में घड़ी की दुकान चलाता है।

राजकुमार के पास से पुलिस लगभग एक लाख कीमत की नकली घड़ी बरामद की। पुलिस ने राजकुमार के पास से नकली टाइटन घड़ी बरामद की है। पुलिस उससे पूछताछ कर रही है। द्वारिका नई दिल्ली थाना सेक्टर 23 के रहने वाले गौरव तिवारी ने मामले में कोतवाली थाने में एफआईआर कराई है।

दिल्ली से आई टीम, इसके बाद पुलिस ने की रेड

पुलिस बताई कि थाने में संबंधित घड़ी कंपनी के प्रतिनिधि पहुंचे थे। उन्होंने कहा कि उनकी कंपनी के नाम पर नकली घड़ी बेचा जा रहा है। कई ग्राहकों ने इसकी शिकायत कंपनी को किया था। इसके बाद पुलिस कंपनी के प्रतिनिधि के साथ घड़ी दुकान पर पहुंची। दुकान में छापेमारी के दौरान दो बोरा घड़ी मिली। घड़ी की कीमत एक लाख रुपए आंकी जा रही है।

कोलकाता-दिल्ली से मंगवाता था घड़ी

दुकानदार ने पूछताछ में कहा कि वह कोलकाता और दिल्ली से नकली घड़ी मंगवाता था। यहां वह काफी छूट पर घड़ी बेचता था इस कारण उसकी दुकान का सेल काफी बढ़ गया था। राजकुमार ने कहा कि उसके साथ साथ कई और दुकानदार नकली घड़ी बेचते हैं। दिल्ली से आई टीम पुलिस के साथ छानबीन में लगी हुई है।

Source: <https://www.bhaskar.com/local/bihar/patna/news/shopkeeper-arrested-by-putting-branded-sticker-on-fake-in-goria-toli-fake-titan-watch-worth-rs-1-lakh-found-128192861.html>